

देवली में चोरों ने कारोबारी के बंगले में पांच घंटे तक चोरी का प्रयास किया, घटना सीसीटीवी में कैद

चोरों को बंगले में सफलता इसलिए नहीं मिल पाई कि बंगले में चाक चौबंद व्यवस्था बनी हुई थी



वारदात के दौरान चोर सीसीटीवी में कैद हो गये।

देवली, (निसं)। इन दिनों शहर में बेखौफ चोरों की एक के बाद एक वारदात ने देवली पुलिस और हनुमान नगर थाना पुलिस पर सर्वाध्याय निशान खड़े कर दिए हैं। देवली में चोरों ने कारोबारी के बंगले में पांच घंटे तक चोरी का प्रयास किया, लेकिन चोर अफल रहे और फरार हो गये।

जानकारी के अनुसार शनिवार की देर रात को देवली शहर में बेखौफ चोरों ने एक कारोबारी के बंगले पर पांच घंटे तक चोरी का प्रयास करते रहे। इस दौरान चोरों ने सुरक्षा गार्ड के साथ मारपीट

■ **चोरों ने बंगले के बाहर में मेन गेट पर तैनात सुरक्षा गार्ड को बंदी बनाकर रखा और पाच घंटे तक चोरी का प्रयास करते रहे**

नहीं हो पाए। चोरों को यहां सफलता इसलिए नहीं मिल पाई कि बंगले में चाक चौबंद व्यवस्था बनी हुई थी, लेकिन फिर भी चोरों ने बंगले के बाहर में मेन गेट पर तैनात सुरक्षा गार्ड को बंदी बनाकर रखा और पाच घंटे तक चोरी का प्रयास करते रहे। इस दौरान चोरों ने सुरक्षा गार्ड के साथ मारपीट

की और हथियार दिखाकर बंधक बनाए रखा तो वहीं चोरों ने सुरक्षा गार्ड के हाथ-पांव और मुंह को बांध दिया। इस दौरान चोरों ने इस घटना की भनक बंगले में सो रहे दंपती तक को नहीं लगने दी, लेकिन पूरी वारदात बंगले परिसर में लगे सीसीटीवी कैमरे में कैद हो गई। बेखौफ चोरों का यह



कारोबारी का बंगला, जहां पर लूट का असफल प्रयास हुआ।

घटनाक्रम शनिवार कि देर रात एक बजे से सुबह छह बजे तक चलता रहा, लेकिन चोर बंगले के भीतर घुसने में असफल रहे और खाली हाथ लौट गये। मामले के अनुसार शहर के भामाशाह नवल किशोर मंगल और उनकी पत्नी शनिवार को बंगले के अंदर अपने रूम में सो रहे थे। इसी बीच देर रात एक बजे नकाबपोश चोर बंगला परिसर की दीवार फांदकर अंदर घुस गए और चोरों ने बंगले के गार्ड की हथियार दिखाकर बंधक बना लिया। इस कारण सुरक्षा गार्ड बंगले के

मालिक नवल मंगल से संपर्क नहीं कर पाया। नवल किशोर मंगल ने बताया कि बंगले की मजबूत सुरक्षा व्यवस्था के चलते चोर बंगले के भीतर प्रवेश करने में असफल रहे। चोरों ने बंगले की छत और अन्य मार्गों से घर के भीतर घुसने की कोशिश की, लेकिन सभी प्रवेश द्वारों पर मजबूत व्यवस्था होने की वजह से चोर अंदर नहीं आ सके। ऐसे में हैरानी की बात तो यह रही कि बेखौफ चोर यहां करीब 5 घंटे तक परिसर में ही मौजूद रहे और

सुबह 6:20 बजे मौके से फरार हो गए।

इस घटना पर बंगले के मालिक ने बताया कि 5 घंटे तक चली उक्त घटनाक्रम की उन्हें भनक तक नहीं लगी। लेकिन गार्ड हरिसिंह प्रतिदिन के भांति रविवार की सुबह अखबार और दूध लेकर नहीं आया तब कहीं जाकर उन्हें शंका हुई। इसके बाद नवल मंगल ने बंगले से बाहर निकलकर देखा कि सुरक्षा गार्ड हरि सिंह के हाथ पांव मुंह बंधा हुए थे। इस दौरान नवल मंगल बुरी तरह घबरा गए और घायल सुरक्षा गार्ड को संभाला और तुरंत प्रभाव से वारदात को बंगले में लगे हुए सीसीटीवी कैमरों के मॉनिटर पर देखा। इस दौरान कैमरा में कैद हुई घटना का पूरा मामला यह सामने आया कि शनिवार की देर रात को नकाबपोश चोरों ने उनके बंगले पर धावा बोला दिया था, लेकिन चोरी करने की वारदात को अंजाम देने में सफल नहीं हो पाये। इस पर रविवार की सुबह बंगले के मालिक ने उक्त घटना की सूचना देवली पुलिस को दी। सूचना मिलने पर पुलिस मौके पर पहुंची जहां पुलिस ने साक्ष्यों का संकलन किया। इस मामले में नवल किशोर मंगल के द्वारा पुलिस थाने में लिखित रिपोर्ट दर्ज करा दी गई है।

लाखों की जुआ राशि सहित 19 जने गिरफ्तार



पुलिस ने आरोपियों को गिरफ्तार किया।

टोंक, (निसं)। वृताधिकारी टोंक मृत्युंजय मिश्रा एवं डीएसटी प्रभारी ओमप्रकाश चौधरी के नेतृत्व में गठित टीम द्वारा शनिवार देर रात टोंक शहर के पुरानी टोंक थाना क्षेत्र में छाप मारकर सार्वजनिक स्थान पर जुआ खेलते हुए 19 आरोपियो गिरफ्तार किया तथा उनके कब्जे दो लाख बहत्तर हजार रुपये की जुआ राशि जब्त की गई। साथ ही जुआ में प्रयुक्त होने वाली ताश पत्ती, 13 मोटरसाइकिल, 20 मोबाइल जब्त किये।

पुलिस ने मोहनलाल, भैरू लाल, महेश माली, उम्मेद गुर्जर, जयकिशं महावर, सददाम पुत्र मो.॰शरीफ याकुब पुत्र मंजूर, आदित्य बैरवा, माटी पुत्र कल्याणमल माली, विशाल महावर, राजेश महावर, पप्पू गुर्जर, कन्हैया महावर, लोकेश खटीक, पवन खटीक, समसेर अली पुत्र भाकर अली, भूरिया पुत्र सत्तार खान, इन्द्र पुत्र लक्ष्मण चावला एंव हेमराज पुत्र छोदुलाल गुर्जर को गिरफ्तार कर जांच शुरू की।

धोखे से जमीन हड़पी

उदयपुर, (कासं)। फर्जी हकत्याग करने वाले महिला व अन्य के खिलाफ पीड़िता की जमीन हड़पने का पुलिस ने मामला दर्ज किया। पुलिस से प्राप्त जानकारी के अनुसार पीड़िता गोमतीबाई पत्नी छगनलाल निवासी ब्राम्हणों का कलवाना सायरा ने आरोपी डाकूबाई पत्नी कालुराम निवासी काछवा, बड़ी जोशियों की भागल निवासी देवीलाल, अम्बालाल तथा अशोक जोशी व साथियों के खिलाफ प्रकरण दर्ज करवाया। पीड़िता ने बताया कि जसवंतगढ़ स्थित मेरी जमीन को आरोपी डाकूबाई ने 29 दिसंबर को गोमती बाई बनते हुए मेरी जमीन का आरोपियों देवीलाल व अम्बालाल के पक्ष में हकत्याग कर दिया तथा उक्त जमीन को आरोपियों ने अपने नाम करवा अशोक जोशी को बेच दी। इसका पता चलने पर पुलिस को सूचना कर प्रकरण दर्ज करवाया।

नाकाबंदी तोड़कर भाग रही स्कॉर्पियो से डोडा-चूरा बरामद

कोहरे का फायदा उठाकर तस्कर भागने में सफल रहे

भीलवाड़ा, (निसं)। जिले की गुलाबपुरा थाना पुलिस को मादक पदार्थों की तस्करी के खिलाफ एक और बड़ी कार्रवाई की है। नाकाबंदी तोड़कर भाग रही एक स्कॉर्पियो को जब्त कर भारी मात्रा में डोडा-चूरा बरामद किया है। हालांकि, कोहरे का फायदा उठाकर तस्कर भागने में सफल रहे।

भीलवाड़ा जिला पुलिस अधीक्षक धर्मेन्द्र सिंह के नेतृत्व में नशा तस्करों पर पुलिस का प्रहार जारी है। इसी कड़ी में

■ **गाड़ी में मिले दस्तावेजों के आधार पर पुलिस तस्करों की तलाश कर रही है**



पुलिस ने 80 किलो 200 ग्राम अवैध डोडा-चूरा बरामद किया।

कोहरे और खेतों में खड़ी फसलों की आड़ का फायदा उठाकर आरोपी फरार होने में कामयाब हो गए। पुलिस ने मौके से लावारिस हालत में खड़ी स्कॉर्पियो की तलाशी ली, जिसमें से 80 किलो 200 ग्राम अवैध डोडा-

चूरा बरामद हुआ। पुलिस ने डोडा-चूरा और गाड़ी को जब्त कर आरोपियों के खिलाफ एनडीपीएस एक्ट में मामला दर्ज कर लिया है। गाड़ी में मिले दस्तावेजों के आधार पर अब पुलिस तस्करों की तलाश कर रही है।

ऑल्टो कार में अज्ञात ने आग लगाई

निवाई/गुन्सी, (निसं)। ग्राम गुंसी में शनिवार को मध्य रात्रि को एक बाड़े में खड़ी एक ऑल्टो कार में अज्ञात लोगों ने ज्वलनशील पदार्थ छिड़कर आग लगा दी। जिससे आग में जलकर कार कबाड़ में बदल गई। पीड़ित बाबूलाल माली ने

बताया कि उसने अपनी ऑल्टो कार को अपने बाड़े में खड़ी की थी। मध्य रात्रि को करीब पौने एक बजे पड़ोसी रूपनारायण माली ने फोन कर बताया कि कार में आग लग गई है। सूचना पर स्वयं मौके पर पहुंचा तो कार से आग

की लपटें उठती हुई दिखाई दी। शोर मचाने पर आसपास के परिवार भी नींद से जाग गए और मौके पर पहुंच कर पानी डालकर आग बुझाई। पीड़ित बाबूलाल ने निवाई सदर थाना में अज्ञात लोगों के विरुद्ध कार जलाने की रिपोर्ट दी है।

पावटा में हरियाणा रोडवेज बस चालक की लापरवाही से पांच यात्री घायल

बीच सड़क पर बस चालक द्वारा यात्री उतारने के दौरान ट्रैलर ने सवारियों को चपेट में लिया

पावटा, (निसं)। कस्बा पावटा स्थित दिल्ली-जयपुर बस स्टैंड पर रविवार दोपहर हरियाणा रोडवेज बस चालक की गंभीर लापरवाही एक बड़े हादसे का कारण बन गई। बीच सड़क पर बस रोककर सवारियों उतारने के दौरान अचानक हुई दुर्घटना में पांच लोग घायल हो गए। हादसे के बाद मौके पर अफरा-तफरी मच गई, वहीं कुछ समय के लिए सड़क पर यातायात भी पूरी तरह बाधित हो गया।

प्रत्यक्षदर्शियों के अनुसार बस चालक ने तय बस स्टैंड या सुरक्षित स्थान पर बस रोकने के बजाय मुख्य सड़क के बीचों-बीच बस खड़ी कर दी। बिना किसी संकेत या सावधानी के सवारियों को उतारा जा रहा था। इसी दौरान पीछे से तेज गति से आ रहे एक अन्य वाहन ट्रैलर ने अचानक ब्रेक लगाने की कोशिश की, लेकिन संतुलन बिगड़ने से सवारियों उसकी चपेट में आ



हादसे के बाद मौके पर मौजूद लोगों ने आक्रोश जताया।

गई। बस से उतरते समय हादसे में घायल हुए भगतपुरा निवासी राहुल, गीता, किङ्गरीद निवासी सुनील, सुरजीत, चांदोली निवासी राजेंद्र को मौके पर मौजूद स्थानीय नागरिकों व राहगीरों की मदद से तुरंत पावटा उपजिला

अस्पताल पहुंचाया, जहां सुनील की हालत को देखते हुए उसे कोटपुतली के अस्पताल के लिए रेफर कर दिया गया व बाकी को प्राथमिक उपचार के बाद छुट्टी दे दी गई। घटना की सूचना मिलते ही प्रागपुरा थाना

पुलिस मौके पर पहुंची और स्थिति को नियंत्रित किया। पुलिस ने क्षितठास्त वाहनों को सड़क से हटवाकर यातायात बहाल कराया। प्रारंभिक जांच में सामने आया है कि हादसे का मुख्य कारण हरियाणा

■ **बस चालक ने तय बस स्टैंड या सुरक्षित स्थान पर बस रोकने के बजाय मुख्य सड़क के बीचों-बीच बस खड़ी कर दी थी**

रोडवेज चालक द्वारा यातायात नियमों की अनदेखी और लापरवाही है। स्थानीय लोगों ने रोडवेज प्रशासन और परिवहन विभाग पर बस खड़े करते हुए कहा कि आए दिन इस तरह की लापरवाहियों यात्रियों की जान जोखिम में डाल रही है। लोगों ने मांग की है कि रोडवेज चालकों को यातायात नियमों का कड़ाई से पालन कराने के लिए ठोस कदम उठाए जाएं, ताकि भविष्य में इस तरह के हादसों की पुनरावृत्ति न हो।

विद्युत व्यवस्था को सुदृढ़, पारदर्शी बनाने पर जोर

कोटपुतली, (निसं)। डिस्कॉम चेयरमैन आरती डोगरा ने रविवार को यहां के राजकीय सरदार उच्च माध्यमिक विद्यालय के सभागार में डिस्कॉम के अधिकारियों व लाईनमैन स्तर के कर्मचारियों की समीक्षा बैठक ली। बैठक में विद्युत व्यवस्था को और अधिक सुदृढ़, पारदर्शी व उपभोक्ता-अनुकूल बनाने को लेकर विस्तार से चर्चा की गई। बैठक के दौरान विभाग में चल रहे तकनीकी नवाचारों की प्रगति की समीक्षा की गई।

चेयरमैन आरती डोगरा ने कहा कि तकनीक का उद्देश्य केवल सिस्टम को स्मार्ट बनाना नहीं है, बल्कि फील्ड में कार्यरत कर्मचारियों की समस्याओं को कम करना और उपभोक्ताओं को बेहतर व समयबद्ध सेवा प्रदान करना भी है। इस मौके पर लाईनमैन व अन्य फील्ड स्टाफ ने कार्यस्थल से जुड़ी व्यावहारिक समस्यायें, संसाधनों की उपलब्धता, तकनीकी प्रशिक्षण और सुरक्षा उपकरणों से संबंधित मुद्दे बैठक में रखे। चेयरमैन ने कर्मचारियों की बातों को गंभीरता से सुना और संबंधित

■ **डिस्कॉम चेयरमैन आरती डोगरा ने अधिकारियों व लाईनमैन की बैठक ली**

अधिकारियों को त्वरित समाधान के निर्देश दिये। उन्होंने कहा कि लाईनमैन विद्युत तंत्र की रीढ़ है, उनकी सुरक्षा, सुविधायें और सम्मान विभाग की सर्वोच्च प्राथमिकता है। डिजिटल मीटरिंग पर बोलते हुये चेयरमैन ने कहा कि इससे बिलिंग प्रक्रिया में पारदर्शिता आयेगी और उपभोक्ताओं का भरोसा मजबूत होगा। वहीं एआई और डिजिटल प्लेटफॉर्म के माध्यम से शिकायत निस्सारण प्रणाली को और अधिक तेज, प्रभावी और जवाबदेह बनाने पर भी जोर दिया गया। बैठक में सुपरिंटेंडिंग इंजीनियर (रेगुलेशन) दिप्ती माथुर, कोटपुतली-बहरोड़ के सुपरिंटेंडिंग इंजी. मनोज गुप्ता, सभी एरिया एईएन, जेईएन सहित जिले के लाईनमैन व विद्युतकर्म मीजूद रहे।

किसानों का सात दिवसीय भ्रमण दल रवाना

झुंझुनूं, (निसं)। रविवार को आत्मा योजनान्तर्गत मुख्यमंत्री बजट घोषणा के तहत 40 कृषकों के सात दिवसीय कृषक भ्रमण दल को कृषि उप निदेशक व आत्मा परियोजना निदेशक शीशराम जाखड़ ने हरी झंडी दिखाकर रवाना किया। ये किसान 10 जनवरी तक हरियाणा, हिमाचल प्रदेश, उत्तराखंड व उत्तर प्रदेश जाकर करीब से कृषि की नई तकनीक को देखेंगे। उन्होंने बताया कि कृषक भ्रमण दल सात दिन में चौधरी चरणसिंह कृषि एवं प्रौद्योगिकी विश्वविद्यालय, केंद्रीय भैस अनुसंधान

संस्थान हिसार हरियाणा, नेशनल डेयरी अनुसंधान संस्थान, गेहूं एवं जौ अनुसंधान संस्थान, केंद्रीय लवणता अनुसंधान संस्थान करनाल हरियाणा, केंद्रीय आलु अनुसंधान संस्थान शिमला हिमाचल प्रदेश, डॉ. वाईएस परमार उष्णनिकी विश्वविद्यालय सोलन हिमाचल प्रदेश, केंद्रीय मूला एवं जल संरक्षण अनुसंधान एवं प्रशिक्षण संस्थान देहरादून उत्तराखंड, सरदार वल्लभ भाई पटेल कृषि वि्वि मेरठ उत्तर प्रदेश व राष्ट्रीय जैविक एवं प्राकृतिक खेती अनुसंधान संस्थान गाजियाबाद उत्तर प्रदेश का भ्रमण करेंगे।

आंमा गांव के शमशान घाट पर अव्यवस्थाओं का अंबार



ग्राम पंचायत आंमा का शमशान घाट अपनी बदहाली पर आंसू बहा रहा है।

भीलवाड़ा, (निसं)। भीलवाड़ा के मांडलगढ़ विधानसभा क्षेत्र की ग्राम पंचायत आंमा का शमशान घाट अपनी बदहाली पर आंसू बहा रहा है, जहां अपनों की मुखाग्नि देने आए लोगों को नारकीय स्थितियों का सामना करना पड़ता है।

जानकारी के अनुसार आंमा गांव के शमशान घाट में अव्यवस्थाओं का अंबार है। सबसे बड़ी विडंबना यह है कि यहां टीनशेड तक नहीं है। बारिश के मौसम में दाह संस्कार करना लगभग असंभव हो जाता है और ग्रामीणों को भीगते हुए या तिरपाल का सहारा लेकर अंतिम क्रिया संपन्न करनी पड़ती है। भीषण गर्मी हो या कड़कड़ाती ठंड, बैठने के लिए कोई सुरक्षित स्थान या छाया तक उपलब्ध नहीं है।

कीचड़, गंदगी और कटौली झाड़ियां :-शमशान तक पहुंचने का रास्ता कीचड़ से अटा पड़ा है। तालाब की पाल पर फैली भीषण गंदगी और

■ **गंदगी और कीचड़ के बीच शव को अंतिम विदाई देने को मजबूर ग्रामीण**

■ **ग्रामीणों को भीगते हुए या तिरपाल का सहारा लेकर अंतिम क्रिया संपन्न करनी पड़ती है**

वहां से उठती असहनीय दुर्गंध ने लोगों का वहां खड़ा होना भी दूर कर दिया है। शोक संतप्त ग्रामीण कटौली झाड़ियों और कचरे के ढेर के बीच बैठने को मजबूर हैं। हाल ही में गांव के गणेशलाल जरवाल का निधन हुआ। उनके अंतिम संस्कार में शामिल होने आए आंमा और आसपास के लोगों को भारी परेशानियों का सामना करना पड़ा। गंदगी और

दुर्दशा देख ग्रामीणों का गुस्सा फूट पड़ा। एडवोकेट बालकृष्ण पुरोहित, सुखदेव जरवाल, राधेश्याम तेली सहित दर्जनों प्रबुद्ध नागरिकों ने इस कुप्रबंधन पर गहरा रोष जताया है। एडवोकेट बालकृष्ण पुरोहित ने बताया कि हम सरपंच गोपाल सुवालका और प्रशासन को कई बार इस गंभीर समस्या से अवगत करा चुके हैं, लेकिन स्थिति जस की तस बनी हुई है। अंतिम समय में परिजनों की पीड़ा अव्यवस्थाओं के कारण और बढ़ जाती है। ग्रामीणों का कहना है कि जहां देश डिजिटल इंडिया और स्मार्ट विलेज की बात कर रहा है, वहीं आंमा में अंतिम सफर का इतना मुश्किल होना सिस्टम पर सवाल खड़े करता है। हालांकि, इस मामले में मांडलगढ़ विधायक गोपाल खंडेलवाल को अवगत कराया गया है, जिन्होंने आंमा शमशान की व्यवस्थाएं शीघ्र सुधारने और विकास कार्य कराने का आश्वासन दिया है।

बीकानेर के 75 गांवों में लगाई जाएंगी 1640 सोलर लाइटें

■ **विभिन्न कंपनियों के सीएसआर मद से करवाया जाएगा कार्य. रात में रोशन होंगे गांवों के प्रमुख स्थान**

यह कार्य प्रारम्भ कर दिया गया है। जल्दी ही इसे पूर्ण भी कर दिया जाएगा। मेघवाल ने बताया कि नोखा विधानसभा के पांचू, काकड़ा और रोड़ा में 30-30 तथा किसनार, सारुंडा, रासीसर पुरोहितान, हिम्मटसर, सर्लुडिया, उडसर, धूपलिया, कुदस, रातडिया, चरकड़ा, रासीसर और शोभाणा में 20-20 सोलर लाइट लगाई जाएंगी। उन्होंने बताया कि श्रीगंगानगर जिले की अनूपगढ़ विधानसभा की नई घडसाना मंडी, रावला 8 पीएसडी-बी तथा दो एसटीआर में 30-30 सोलर लाइटें लगाई जाएंगी। वहीं 3 एमएलडीबी, 2 एलएमपी, 7 केएनडी, 3 एसटीआर, 1 एमएलकेसी जालवाली, 15 केएनडी-बी, 12 केडी गुजरी, 11 केएनडीबी, 5 बीडीबी, 13 केएनडीसी, 4 एलएम और 14 के में 20-20 सोलर लाइटें लगाई जाएंगी। इसी प्रकार लूणकरणसर विधानसभा

क्षेत्र के सिंथल, कालू और महाजन में 30-30, वहीं जोगियासन, मकड़ासर, फूलदेसर, धीरारा स्टेशन, खारड़ा, बामनवाली, सहजरासर, नाथूसर, घेसुरा, मलकीसर, करणीसर और कंकड़वाला में 20-20 सोलर लाइटें लगाई जाएंगी। मेघवाल ने बताया कि खाजुवाला विधानसभा के छलतरगढ़ और नालबड़ी में 30-30 तथा कानासर, उदासर, चार बीएम सरदारपुरा, फलावाली, मुठ्ठी का कुआं, खारा, धोलरा, हुसंगसर, पार्वती तलाई, आशापुरा, दंतौर, बलूर और जयमलसर में 20-20 सोलर लाइटें लगाई जाएंगी। उन्होंने बताया कि श्रीगंगानगर जिले की अनूपगढ़ विधानसभा की नई घडसाना मंडी, रावला 8 पीएसडी-बी तथा दो एसटीआर में 30-30 सोलर लाइटें लगाई जाएंगी। वहीं 3 एमएलडीबी, 2 एलएमपी, 7 केएनडी, 3 एसटीआर, 1 एमएलकेसी जालवाली, 15 केएनडी-बी, 12 केडी गुजरी, 11 केएनडीबी, 5 बीडीबी, 13 केएनडीसी, 4 एलएम और 14 के में 20-20 सोलर लाइटें लगाई जाएंगी।